

P/F Vága Flughavn  
FO-380 Sørvágur

Argir hin 16. september 2011  
Málnr.: 09/00013-71  
Málsviðgeri: Lena Ziskason

## Umhvørvisgóðkenning

**P/F Vága Flughavn**

Henda umhvørvisgóðkenning av flogvøllinum hjá P/F Vága Flughavn, matr. nr. 427<sup>a</sup> í Sørvági, er givin við heimild í § 29 í lögtingslög nr. 134 frá 29. oktober 1988, um umhvørvisvernd, sum seinast broytt við lögtingslög nr. 128 frá 22. desember 2008, og § 1, nr. 4 í kunngerð nr. 54 frá 3. mai 1994 um at leggja eftirlits- og umsitingaruppgávur eftir umhvørvisverndarlögini til Umhvørvisstovuna, sum seinast broytt við kunngerð nr. 90 frá 28. september 2007.

Henda góðkenning tekur ikki stöðu til, um tað er neyðugt við góðkenning eftir aðrari lóggávu.

### 1. Endamál

Endamálið við umhvørvisgóðkenningini er at fyrabyrgja og avmarka dálking av náttúru og umhvørvi og ampar, sum kunnu standast av virkseminum.

### 2. Umsóknin

Umhvørvisstovan fekk hin 26. apríl 2010 umsókn um umhvørvisgóðkenning av öllum virkseminum á flogvøllinum hjá P/F Vága Flughavn í Sørvági.

Saman við umsóknini hevur Umhvørvisstovan móttikið teknigar og upplýsingar um alt virksemið á flogvøllinum.

Eisini hevur Umhvørvisstovan verið á fundi við umboð frá P/F Vága Flughavn har m.a. teknigar av reinskípanini vórðu gjøgnumgingnar. Eisini hava umboð frá Umhvørvisstovuni verið og vitjað á flogvøllinum, tosað um virksemið á flogvøllinum og m.a. hugt eftir reinskípanini og goymslum.

Omanfyri nevnda hevur verið grundarlag undir viðgerðini av umsóknini.

### 3. Lýsing av virkseminum

Flogvöllurin hjá P/F Vága Flughavn, hereftir nevndur Vága Flughavn, er á matr. nr. 427<sup>a</sup>, ímillum Sørvág og Sørvágs-/Leitisvatn.

Í byggisamtyktini fyrir Sørvágs kommunu er ökið lagt út sum öki L, sum er lagt av til flughavn og tænastuvirksemi, ið hefur samband við flogferðslu. Vestan fyrir flogvöllin er Sørvágs bygd. Næsta grannaökið er í byggisamtyktini lagt út sum landbúnaðaröki og í hesum öki eru eini hús. Vestanfyri er bústaðaröki. Eystanfyri er Sørvágs-/Leitisvatn.

Á ökinum er ein terminalur, kontrolltorn, verkstaður v.m., bilhús, ein flogbreyt, vegur frá flogbreytini til tey fýra støðuplássini.

Á ökinum er eisini ein hangarur. Ökið har hann stendur, er frámatrikulerað og er ikki partur av hesi góðkenning. Eigari av hangarinum er P/F Atlantic Airways.

Virksemið á flogvöllinum umfatar avgreiðslu av flogförum, tyrlum, ferðafólki og frakt.

Tá størru flogföruni og tyrlur bunkra verður hetta gjört á støðuplássunum. Brennievnið verður leitt úr oljutangum gjøgnum eina rørskipan yvir til støðuplássið. Tangar og rørskipan liggja undir jørð.

Smaerri flogfør fáa brennievni frá einari pumpu, sum er á ökinum.

Um neyðugt, verða flogfør avísað áðrenn fráfer og flogbreytin verður avísað áðrenn fráfer og lending. Tyrlur verða ikki avísaðar.

Samlaða talið av fráferðum/komum í 2009 og 2010 er at síggja í tavluni niðanfyri.

Slag	2009	2010
Rutuflúgving	2827	2750
Tyrluflúgwing	1312	1090
Onnur ferðsla	424*	546*
Lokal ferðsla	191	118
Tyrlur (SAR og venjing)	116	154
Frálandavirksemi (tyrlur)	0	277
<b>Samla</b>	<b>4870</b>	<b>4935</b>

\*Smá flogfør og tómflugving hjá Atlantic Airways o.a.

P/F Vága Flughavn er í gongd við at leingja flogbreytina frá 1250 metrum til 1799 metrar. Arbeiðið við at leingja flogbreytina verður ætlandi liðugt við árslok í 2011. Eftir hetta er ætlanin at um- og útbyggja verandi farstøð, tænastubygningar, umsitingarhøli, brandstøð, parkeringsøki, flogforpláss og ymiskt annað uttanumverk.

## 4. Lýsing av umhvørvisviðurskiftum

### 4.1. Evni og goymslur

Á ökinum hjá Vága Flughavn eru fleiri tangar til brennievni. Hesir eru:

- Tveir niðurgrivnir tangar til JET A 1 brennievni á 50.000 litrar.
- Ein tangi á 6.000 litrar til AVGAS (högoktan bensin), sum stendur uttandura oman á jørð.
- Triggir tangar til fyringsolju, harav ein er til frakthóllina, ið er niðurgrivin, ein stendur innandura og ein stendur uttandura við bilhús/verkstað.
- Tveir innandura dieseloljutangar sum taka ávíkavist 1200 L og 2500 L til neyðstreym.

Í dag verður Urea brúkt til at avísa flogbreytina. Evnið verður goymt á eini innandura goymslu á ökinum. Vága Flughavn hefur upplýst, at tey hava brúkt í miðal 53,7 tons av Urea tey seinastu fimm árinu.

Urea inniheldur køvievni og tá tað verður niðurbrotið, vil tað brúka súrevni. Køvievni er eisini tøðevni, sum kann hava óhepnar avleiðingar bæði í haga og um tað kemur í vatnið. Harafturat verður ammonium/ammoniak frígivið, tá Urea verður niðurbrotið. Ammonium/ammoniak kann verða eitrandi hjá fiski.

Vága flughavn er byrjað at brúka annað avísingarevn, og miðað verður ímóti at útfasa Urea í 2013.

Í okkara grannalondum verða formiatbaserað evni nýtt at avísa flogbreytir, tí hesi lætt verða niðurbrotin í náttúruni. Tí verður treyt sett við at evni, sum verða brúkt, eru av tí slagnum.

Til at avísa flogførini verður SafewingMPII Flight brúkt.

Í okkara grannalondum verða evni, sum innihalda glycol nýtt til at avísa flogfør, tí hesi lætt verða niðurbrotin í náttúruni. Evnið, sum verður nýtt á Vága Flughavn, er av hesum slag.

Eldslökkingarevn, Staumex, verður goymt á verkstaðnum.

### 4.2. Óljóð

Tað er nakað av óljóði frá virkseminum á flogvöllinum. Största íkastið til óljóð er, tá flogfør koma og fara, og serliga er nögv óljóð í nokur sekund beint áðrenn flogfør lenda og beint tá tey fara.

Tað er eisini nakað av óljóði frá virkseminum á flogbreytini, so sum tá flogfør koyra inn og út av stöðuplássinum, bilum o.þ.. Í vetrarhálvuni kemur eisini nakað av óljóði frá kavarudding á völlinum. Íkastið frá hesum verður tó mett at vera so lítið, at tað er ikki tikið við í óljóðmetingunum.

Eftir at flogbreytin er longd, er nærmasta búðstaðarókið góðar 700 m frá vestara enda á flogbreytini. Tó eru eini hús góðar 350 m frá flogbreytini. Sambært byggisamtyktini fyrir Sørvágs kommunu eru hesi húsini í landbúnaðaróki.

Vága Flughavn hefur gjört óljóðsmetingar í sambandi við leingjanina av flogbreytini. Metingin fevnir um óljóðsútrokningar frá flogferðsluni í 2006 á eini flogbreyt, sum er 1250 m og við flogferðsluni, sum væntast í 2015 tá flogbreytin er longd til 1799 m.

Slag av flogfórum og tyrlum, sum eru nýtt í óljóðsmetingini, sum er partur av umsóknartilfarinum, eru at síggja í talvunum niðanfyri.

<b>Slag av flogfari</b>	<b>Býti í %</b>	
	<b>Ár 2006</b>	<b>Ár 2015</b>
BAe 146-200	42,6	
AVRO RJ-100	28,6	
AVRO RJ-85	28,6	
Airbus A319		100,0
Samanlagt	100,0	100,0

<b>Slag av tyrlu</b>	<b>Býti í %</b>
AW 139	33,3
BELL 412EP/HP	66,7
Samanlagt	100,0

Óljóð verður lýst sum ljóð, sum man ikki ynskir at hoyra og verður mátað í desibel (dB(A)). Óljóð frá einum flogvølli verður roknað eftir DENL (DayEveningNightLevel)-háttinum. Við at nýta DENL-háttin, verður óljóðið viga ymiskt, alt eftir nær tað kemur fyri, um tað er um dagin (07-19), um kvøldi (19-22) ella um náttina (22-07). Eisini verður hædd tíkin fyri um óljóðið kemur frá einum ávísum flogaktiviteti (t.d. tá flogfør koma og fara). Treyt verður sett til hvussu nógv óljóð dB (A) kann koma frá Vága Flughavn.

Av tí at óljóðið fyri tað mesta stavar frá flogfórum, ið koma og fara, verða treytir settar til, nær vanlig rutuflúgving skal avgreiðast. Eisini verða treytir settar til hvussu nógvar fráferðir og komur kunnu avgreiðast í tíðarskeiðinum frá kl. 23 til 06.

Tó verða undantök gjörd, tá talan er um sjúkraflutning og tá flúgvingin hefur verið darvað vegna vánaligt veður ella av aðrari orsök.

#### 4.3. Luftútlát

Tað kemur nakað av royki frá brenning av JET A1 (flúgvarabrennivni), tá flogfør koma og fara. Á flogvøllum í okkara grannalondum, ið eru áleið somu stødd sum flogvøllurin í Vágunum, verður mett, at útlátið frá hesum er uttan týdning. Tí verða ongar treytir settar til roykútlát frá flogfórum sum koma og fara.

Treyt verður tó sett til, at Vága Flughavn skal seta tiltök í verk um talan verður um ampar av luftútlátinum frá skorsteinum við farstøðina ella aðrastaðni á økinum.

#### 4.4. Spillivatn og omanávatn

Vága Flughavn hefur upplýst, at tey hava brúkt 53,7 tons av Urea til avísing av flogbreytini, í miðal seinastu fimm árin.

Umhvørvisstovan metir tað verða skilagott, at Vága Flughavn arbeiðir við eini ætlan um at skifta Urea út við annað avísingarevni, ið verður mett at verða betri fyrir umhvørvið. Treyt verður sett til, at Urea skal skiftast út við annað meiri umhvørvisvinaligt evni í seinasta lagi 1. januar 2014. Ongin ávíð treyt verður sett til slag av avísingarevni, ið skal avloysa Urea. Tá skift verður til annað avísingarevni, kann Umhvørvisstovan seta treytir til nýtslu av evninum.

Virksemið á eini flogbreyt er at meta sum ein vegur við sera avmarkaðari ferðslu, og tí verður dálkingin frá virkseminum á breytini mett at hava avmarkaðan týdning. Nýtslan av Urea viðførur tó nakað av útláti av køvievni, ið kann viðföra dálking serliga um tað verður latið út í vøtn.

Av tí at Sørvágsvatn/Leitisvatn verður nýtt til drekkivatn í báðum kommununum í oynni, hefur Umhvørvisstovan sett sum treyt, at omanávatn frá flogbreytini ikki skal leiðast í Sørvágsvatn/Leitisvatn.

At omanávatn frá flogbreytini ikki verður leitt í Sørvágsvatn/Leitisvatn er harafturat ein trygd fyrir at dálkandi evni, eitt nú olja, í sambandi við möguligt óhapp á breytini, ikki enda í Sørvágsvatni/Leitisvatni.

Dren verður lagt fram við báðum síðum á breytini og grøv/dren verður gjørd fyrir endan av breytini. Omanávatn, sum rennur eftir flogbreytini vestureftir, fer í drenið og haðani víðari oman í Stórá. Omanávatn, sum rennur eftir flogbreytini eystureftir, skal tí leiðast í eina skipan, sum er fram við flogbreytini og víðari í ein uppsamlingsbrunn, haðani tað verður pumpað í vestara enda av flogbreytini og síðani leitt í Stórá.

Onki ávist tal er sett fyrir hvussu nógvatn eitt grovt regnæl í Føroyum gevur. Í Danmark verður 120 l/s/ha í 10 minuttir brúkt, sum eisini er talið, ið Vága Flughavn nýtir. Mett verður, at áleið triðingurin av einum grovum regnæli er nóg mikið til at skola möguligt avísingarevni, gummirestir o.a. av flogbreytini. Út frá víddini av flogbreytini tá hon er longd, vil triðingurin av einum aeli svara til áleið  $87 \text{ m}^3$ . Uppsamplingsbrunnurin rúmar knappar  $150 \text{ m}^3$ .

Um eitt hvørt óhapp hendir á flogbreytini, sum viðförir útlát av dálkandi evnum, verða hesi leidd í uppsamlingsbrunnin og hildin aftur.

Tá flogfør bunkra og verða avísað standa tey á støðuplássinum. Vága Flughavn hefur eina reinskípan, har omanávatn frá støðuplássunum, spillivatn frá verkstaði, vaskiplássi og bilhusi verður leitt í. Reinskípanin hefur samanlagt fimm oljuskiljarar. Frárensíl úr øllum oljuskiljarum fara í rørskipan saman við kloakkini, og út í Sørvágsfjørð.

Eitt serligt pláss til brunavengingar verður gjørt á økinum. Omanávatn frá venjingaplássinum verður savnað og leitt í gjøgnum reinskípan og víðari í rørskipanina, sum fer út í Sørvágsfjørð.

#### **4.5. Burturkast**

Alt burturkastið frá Vága Flughavn verður latið IRF og skilt sambært ásetingum.

### **5. Viðgerð**

Tað móttikna tilfarið, vitjan á flogvøllinum, fundir við umboð fyrir P/F Vága Flughavn og fundur við umboð fyrir P/F Atlantic Airways, hava verið grundarlag undir viðgerðini av umsóknini.

Uppskot til umhvørvisgóðkenning varð sent P/F Vága Flughavn, P/F Atlantic Airways, Sørvágs kommunu og Vága kommunu til viðmerkingar hin 8. juli 2011.

P/F Atlantic Airways hevði eina viðmerking til punkt nr. 6 stk 6.1.2 og 6.1.3. Tey vilja broyta orðingina frá at standa flúgving til at standa rutu- og leiguflúgwing. Orsókin til tað er, at tað má skiljast ímillum um talan er um rutu- og leiguflúgwing og skjúkraflúgwing.

Umhvørvisstovan hevur tikið hesa viðmerking til eftirtektar.

Sørvágs kommunu hevði eina viðmerking, har kommunan ynskir at umhvørvisgóðkenningin verður avmarkað til eitt trý ára tíðarskeið, fyrí síðan at verða eftirmett.

Sambært §34 í lögtinglög nr. 134 frá 29. oktober 1988 um umhvørvisvernd, kann Umhvørvisstovan broyta treytirnar, sum eru settar í umhvørvisgóðkenningini, tá ið tað er umhvørvisliga grunda. Hetta er ásett í treyt 5.1.8..

Undir viðgerðini er serligur dentur lagdur á,

- at avmarka ampar av óljóði,
- at umhvørvisdálkandi evni ikki verða leidd út í umhvørvið,
- at avmarka, at dálkandi evni verða leidd í Sørvágsvatn/Leitisvatn,
- at fyribyrgja og avmarka dálking av luft, havi og jörð
- meginregluna um nýtslu og burturbeining: Minka nýtsluna – endurnýta – endurvinnna – burturbeining,
- at umhvørvisliga best tøka tøknin (BAT<sup>1</sup>) í stórst moguligan mun verður nýtt,
- at gjördar verða regluligar kanningar av útlátinum,
- at reinsiskipanin eru undir regluligum eftirliti,
- at vandin fyrí óhappum, sum kunnu hava dálking við sær, skal minkast mest moguligt,
- at útgerð og mannagongdir til fyribyrging og basing av dálking frá óhappum skulu vera tøk.

## 5.1. Almennar treytir

- 5.1.1. Henda umhvørvisgóðkenning, við moguligum broytingum og dagføringum, skal altið finnast á virkinum, og skulu öll viðkomandi starvsfólk kenna innihaldið og verða kunnað um ta lóggávu, sum góðkenningin er grundað á.
- 5.1.2. Allar sýnistøkur, kanningar v.m. sum verða kravdar í umhvørvisgóðkenningini skulu gerast av starvssstovu, sum kann góðkennast av Umhvørvisstovuni.

---

<sup>1</sup> Best Available Techniques. Hugtakið besta tøka tøknin er at skilja sum mest framkomnu framleiðsluhættir, tilgongdir og rakstrarmangongdir, sum til einhvørja tíð eru mest munadyggar fyrí at fyribyrgja og avmarka dálking frá ávíðari vinnugrein ella ávísum virksemi. Hugtakið fevnir ikki bert um tøknilar loysnir, men eisini um t.d. nútímans framleiðsluhættir, nýtslu av minni dálkandi rávørum, avmarking av burturkasti, endurnýstu og endurvinning, umframt nýtslu av rávørum og orku. Ein treyt fyrí at koma undir hugtakið er eisini, at tøknin er roynd og tøk á marknaðinum fyrí rímiligan kostnað.

- 5.1.3. Allar sýnistókur, kanningar, metingar av úrslitum og metingar annars verða goldnar av Vága Flughavn.
- 5.1.4. Vága Flughavn má ikki víðkast ella broytast byggifróðiliga ella rakstrarlíga á ein hátt, ið økir um útlát ella vanda fyrí útláti, fyrr enn góðkenning er fingin til hesa víðkan ella broyting.
- 5.1.5. Eigarskifti, navnabroyting ella avtøka skal fráboðast Umhvørvisstovuni. Um virksemið heldur uppat, skal alt tilfar og öll útgerð beinast burtur.
- 5.1.6. Umhvørvisstovan hevur eftirlit við Vága Flughavn. Eftirlitið verður útint sambært kap. 7 í umhvørvisverndarlögini.
- 5.1.7. Í 5 ár eftir at góðkenningin er givin kunnu ikki gevast onnur boð ella forboð enn ásett í hesi góðkenning, utan so at:
  - nýggjar upplýsingar eru komnar fram um dálkingar-/skaðaárin,
  - dálkingin elvir til umhvørvislig skaðaárin, ið ikki kundu síggjast frammanundan, tá ið góðkenningin varð givin, ella
  - dálkingin í aðrar mátar verður stórra enn hon, ið góðkenningin er givin eftir.
- 5.1.8. Tá ið meira enn 5 ár eru gingin eftir at góðkenningin er lýst, kann Umhvørvisstovan broyta treytirnar í hesi, tá ið tað er umhvørvisliga grundað, ella um betri reinsingarhættir ella minni dálkandi framleiðsluhættir eru komnir fram.

## 6. Góðkenningartreytir

Umhvørvisgóðkenningin er givin við niðanfyri nevndu treytum:

### 6.1. Innrætting og virksemi

- 6.1.1. Flogvallarøkið skal vera avmerkt og skal haldast reint og ruddiligt.
- 6.1.2. Vanlig rutu- og leiguflúgving skal avgreiðast í tíðarskeiðinum millum kl. 06 – 23.
- 6.1.3. Rutu- og leiguflúgwing kann avgreiðast í tíðarskeiðinum kl. 23 – 06, tó hægst 150 fráferðir og komur um árið.
- 6.1.4. Um talan er um sjúkraflutning ella óregluliga flúgwing vegna veður ella annað, kunnu hesi avgreiðast alt samdøgrið.
- 6.1.5. Hølir, ið nýtt verða til goymslu av kemikalium o.ø., skulu hava tætt undirlag.
- 6.1.6. Bestu tøka tøknin (BAT<sup>1</sup>), skal í stórst moguligan mun, verða nýtt.
- 6.1.7. Treytirnar í hesi góðkenning eru bert gallandi fyrí sivila flogferðslu.

## 6.2. Óljóð, ristingar og ljós

- 6.2.1. Markvirðir fyrir óljóð eru sett í talvu 1 niðanfyri.

Økið	Markvirði
Bústaðarøki, skúlar, ellisheim o.l.	55 dB(A)
Ótætt bústaðarøki	60 dB(A)
Gistingarhús, skrivstovur o.l.	60 dB(A)
Fritíðarøki við yvирнáetting, so sum summarhús, kamping, o.l.	50 dB(A)
Fritíðarøki annars	55 dB(A)

Talva 1

- 6.2.2. Markvirðini í talvuni eru útroknað virði eftir DENL háttinum (Day-Evening-Night-Level). Í hesum hátti verður óljóðið vigað ymiskt, alt eftir nær tað kemur fyrir. Í útrokningunum verða slög av flogförum og býtið av ferðsluni yvir árið, vikuna og samdögrið brúkt. Óljóð um kvøldið, um náttina og í vikuskiftunum verður vigað hægri enn óljóðið um dagin vanligar arbeiðsdagar. Grundarlagið undir útrokningunum eru teir tríggir mánaðirnir við mest ferðslu.
- 6.2.3. Umhvørvisstovan kann krevja óljóðsmátingar gjördar, tó í mesta lagi einaferð um árið.

## 6.3. Útleiðing til luft

- 6.3.1. Virksemið má ikki hava við sær ampar av royni, lukti ella dusti utan fyrir øki virkisins.
- 6.3.2. Útleiðingar frá hitasentralum skulu fórást uppeftir.
- 6.3.3. Um ampar verða av royni, lukti, dusti ella øðrum, skulu avmarkandi tiltök setast í verk.

## 6.4. Avísing av flogförum og fyribyrging av glerstoyttari flogbreyt

- 6.4.1. Til at avísa flogfør kunnu evni, sum innihalda propylenglycol ella annað evni við somu ella betri umhvørvisligum eginleikum, verða nýtt.
- 6.4.2. Vága Flughavn skal miða ímóti at brúka so lítið av Urea sum gjørligt.
- 6.4.3. Í seinasta lagi 1. januar 2014, skal Vága Flughavn hava skift Urea út við annað umhvørvis-vinarligari evni.
- 6.4.4. Umhvørvisstovan skal hava eina fráboðan tá Urea er skift út, saman við kunning um hvat evni verður brúkt ístaðin. Umhvørvisstovan skal síðan góðkenna nýggja evni.

## 6.5. Goymslur

- 6.5.1. Goymslur av kemikalium skulu vera vardar ímóti regni og vind. Møguligir lekar skulu kunna haldast aftur.
- 6.5.2. Goymslan skal kunna læsast fyrir óviðkomandi.
- 6.5.3. Flótandi og fóst kamikalii skulu goymast í ilótum, sum eru egað til endamálið, og sum eru merkt, soleiðis at tað sæst, hvat er í.
- 6.5.4. Allar rørleiðingar til olju undir jörð skulu verða gjördar soleiðis, at møguligir lekar verða avdúkaðir.

## 6.6. Burturkast

- 6.6.1. Alt burturkast skal handfarast í samsvari við galdandi reglur um burturkast<sup>2</sup>, og skal latast til góðkendan móttakara.
- 6.6.2. Burturkast skal goymast í ílötum ella bingjum, sum eru egnað til endamálið, og skal standa soleiðis, at tað ikki elvir til dálking ella er til ampa.
- 6.6.3. Burturkast skal regluliga latast góðkendum móttakara, soleiðis at goymslurnar ikki gerast ov stórar.

## 6.7. Spillivatn og omanávatn

- 6.7.1. Alt omanávatn frá støðuplássunum og sløkkivenjingarplássinum skal leiðast umvegis reinsiskipan í lokaðari rørleiðing beinleiðis á sjógv, har rákið førir spillivatnið úr landi, og har vatnsskiftið áhaldandi er so stórt, at evni og tilfar ikki verða uppsavnað ella elva til slóðir í sjónum.  
Munnin á spillivatnsútleiðingini skal í minsta lagi verða 1 metur undir störstu fjøru.
- 6.7.2. Aftan á reinsingina skal vera möguligt at taka sýni av spillivatninum.
- 6.7.3. Vága Flughavn skal taka sýni av spillivatninum fýra ferðir um árið. Sýnini skulu kannast fyrir mineralska olju.  
Umhvørvisstovan kann broyta týttleikan av sýnistökuni, herundir lækka týttleikan, eftir umsókn.
- 6.7.4. Innihaldið av mineralskari olju í spillivatni eftir reinsiskipanina, mátað sambært DS/R 208, má í mesta lagi vera 10 mg/litur.
- 6.7.5. Reinsiskipan/oljuskiljarar skulu røkjast og tømast eftir tørvi, og í minsta lagi eina ferð um árið.

## 6.8. Rakstarskrásetning/Umhvørvisfrágreiðing

- 6.8.1. Vága Flughavn skal skráseta hesar upplýsingar:

1. Nøgd og slag av kemikalium:
  - evni til avísing av flogbreyt,
  - evni til avísing av flogfórum,
  - eldsløkkievni, eisini ísamband við venjingar,
  - onnur kemikalii,
2. Nøgd av olju, flúgvarebensini v.m.,
3. Avhendaðar nøgdir av burturkasti við tilskilan av nøgd, slag og móttakara,
4. Tal av fráferðum/komum, greinað á tíðspunkt á samdøgninum, rutuflogfør, tyrlur o.a.,
5. Viðlíkahald av reinsiskipanum, so sum oljuskiljarum, filtrum o.ø.
6. Rakstrartrupulleikar/óhapp sum hava umhvørvisligan týdning.
7. Onnur viðurskifti av umhvørvisligum týdningi.

<sup>2</sup> Kunngerð nr. 147 frá 19-10-1995, um burturkast, broytt við kunngerð nr. 90 frá 28. september 2007.

- 6.8.2. Rakstrarskrásetingarnar skulu til eina og hvørja tíð kunna síggjast av eftirlitsmyndugleikanum, og skulu goymast í 5 ár.
- 6.8.3. Árlig umhvørvisfrágreiðing við uppgerð av rakstrarskrásetingum og frágreiðing um umhvørvisviðurskifti, óhapp, venjingar, gjörd og ætlað umhvørvistiltök, kunning um möguligar broytingar í mannagongdum fyrir eftirlit av flogbrennievnistangum og rørleiðingum v.m. skal sendast Umhvørvisstovuni í seinasta lagi 1. mars í avloysandi árinum.

### **6.9. Innaneftirlit / Umhvørvisstýrisskipan**

- 6.9.1. Umhvørvisstovan kann krevja, at Vága Flughavn ger kanningar av óljóði, sum skulu brúkast sum skjalprógv móttvegis treytunum um óljóð í umhvørvisgóðkenningini. Umhvørvisstovan skal góðkenna kanningarskránná.
- 6.9.2. Umhvørvisstovan kann krevja, at Vága Flughavn ger serligar kanningar fyrir at meta um mögulig dálkingarárin frá virkseminum.
- 6.9.3. Regulígt eftirlit skal vera við brennievnistangum og rørleiðingum.
- 6.9.4. Vága Flughavn skal hava niðurskrivaðar mannagogdir fyrir viðlíkahald og eftirlit við oljutangum, rørleiðingum o.þ.. Umhvørvisstovan kann krevja, at mannagogdirnar verða góðskumettar av óheftum persóni ella felagi til tess at tryggja, at tær eru nøktandi. Umhvørvisstovan skal eftir umbøn hava avrit av mannagongdunum.

### **6.10. Óhapp**

- 6.10.1. Henda óhapp, sum hava útlát ella dálking við sær, skulu beinanvegin setast í verk tiltök, so sum fyribyrging, avmarking og upprudding.
- 6.10.2. Vága Flughavn skal hava tøka útgerð til avmarking og upprudding eftir möguligt óhapp ella hava avtalu um atgongd til neyðuga útgerð.
- 6.10.3. Har vandi er fyrir spilli av kemikalium, skal arbeiðast á skynsaman hátt, so at dálking ikki stendst av hesum.
- 6.10.4. Virkið skal hava mannagogdir til fyribyrging av dálkingaráhappum og til upprudding eftir mögulig óhapp. Umhvørvisstovan skal eftir umbøn hava avrit av mannagongdunum.
- 6.10.5. Størri útlát ella dálking skal skjótast gjörligt fráboðast Umhvørvisstovuni. Eisini skal ein frágreiðing um orsök og mögulig tiltök til upprudding v.m. sendast Umhvørvisstovuni<sup>3</sup>.

## **7. Kæruvegleiðing**

Henda avgerð kann, sambært § 66 í lögtingslög nr. 134 frá 29. oktober 1988, um umhvørvisvernd, sum broytt við lögtingslög nr. 128 frá 22. desember 2008, kærast til landsstýrismannin við umhvørvismálum. Kærari skal sendast Umhvørvisstovuni, sum síðan sendir hana til Innlendismálaráðið við neyðugum skjölum.

---

<sup>3</sup> Dálkingaráhapp skulu eisini fráboðast til Löggregluna (dálking á landi) ella til Sjóbjargaringarstóðina, MRCC-Tórshavn (dálking á sjónum).

Kærufreistin er 4 vikur frá tí degi, umhvørvisgóðkenningin er almannakunngjörd. Um kærufreistin er úti ein leygardag ella ein halgidag, verður kærufreistin longd til tann fyrstkomandi gerandisdagin.



Suni Petersen, deildarleiðari



Lena Ziskason, umhvørvisviðgeri

**Avrit:** Sørvágs kommuna, Varðagøta 8, FO-380 Sørvágur  
Vága Kommuna, Jatnavegur 2, FO-370 Miðvágur  
P/F Atlantic Airways, Vága Flughavn, FO-380 Sørvágur  
Landslæknin, Sigmundargøta 5, Postboks 9, FO-110 Tórshavn